



## سوال

(476) حسین کو کوفہ کے سفر سے کیوں روکنے کو شش کی گئی؟

## جواب

السلام علیکم ورحمة اللہ وبرکاتہ

صحابہ رضوان اللہ عنہم اجمعین نے حضرت حسین رضی اللہ تعالیٰ عنہ کو کوفہ کے سفر سے کیوں روکا؟

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

حالات کی نزاکت کے پیش نظر احباب نے حضرت حسین رضی اللہ تعالیٰ عنہ کو سفر کوفہ سے روکا کو فیوں کی بے وفائی سب کے ہاں عیاں تھی اس سے پہلے شہادت علی رضی اللہ تعالیٰ عنہ کا سانحہ اور حضرت مسلم بن عقیل سے ان کی بدسلوکی سے سب واقف تھے یہاں تک کہ بعد میں حضرت حسین رضی اللہ تعالیٰ عنہ کو بذات خود بھی واپسی کی چاہت کا اظہار کرنا پڑا اور فرمایا تھا "

«خزئتنا شیعتنا» کتاب خلاصۃ المصائب للشیعیۃ

یعنی "ہمارے شیعہ نے ہم کو ذلیل کیا ہے۔"

اسی کتاب میں مزید مرقوم ہے یعنی وہ امام کے قتل کرنے والے سب کو فنی تھے ان میں نہ کوئی شامی تھا اور نہ کوئی حجازی لیکن یہ بات یقینی ہے کہ

وَكَانَ أَمْرَ اللَّهِ قَدَرًا مَقْدُورًا ۚ ۳۸ ... سورة الاحزاب

کا ظہور عظیم سانحہ کربلا کی شکل میں امت مسلمہ کے لیے مصائب و تکالیف کا سبب بن گیا جس کا مداوا قیامت تک نہ ہو سکے گا۔

هذا ما عندي والله اعلم بالصواب



مجلس البحث والدراسات  
محدث فتویٰ

ج 1 ص 763

محدث فتویٰ